

## प्रतिवेदन

**कार्य का नाम :-** प्रधानमंत्री ग्राम सड़क योजना के अन्तर्गत गजार से क्वैराली मोटर मार्ग का निर्माण (ल0 7.900 किमी0)।

**प्रस्तावना :-**

इस कार्य की स्वीकृति शासनादेश संख्या 2491/पी03-14/ यू0आर0आर0डी0ए0/10 दिनांक 18 मार्च 2010 के द्वारा 6.00 किमी0 लम्बाई के लिए प्राप्त हुयी है। लक्षित ग्राम क्वैराली जिसकी जनसंख्या 304 है, को जोड़ने के लिये यह योजना प्रस्तावित है इस योजना से मध्यवर्ती गाँवों, कोठयू एवं मेहरागाँव को भी संयोजकता का लाभ मिल जायेगा। लक्षित गाँव 7.900 किमी0 लम्बाई में जुड़ जाता है, उक्त मार्ग का निर्माण चौखुटिया जौरासी मोटर मार्ग के गजार नामक स्थान के पास से प्रारम्भ किया जाना प्रस्तावित है।

मार्ग के निर्माण के लिए 02 समरेखनों पर विचार किया गया है। जिनके गुणावगुण निम्नलिखित हैं:-

**समरेखन नं0 1 :-**

यह समरेखन भारतीय सर्वेक्षण विभाग के मानचित्र पर लाल रंग से दिखाया गया है, यह समरेखन चौखुटिया जौरासी मोटर मार्ग के किमी0- 8 (गजार) नामक स्थान के पास से प्रारम्भ किया जाना प्रस्तावित है। इस समरेखन में ग्रामवासियों की कोई आपत्ति नहीं है तथा यह समरेखन अधिकतर नाप भूमि एवं सिविल सोयम भूमि, वन पंचायत भूमि से होकर गुजरता है। इस समरेखन में 04 एच0पी0 बैंड आते हैं। इस समरेखण से ग्राम कोठयू, मेहरा गाँव एवं क्वारली जुड़ जायेगा। यह समरेखण स्थिर भूमि से गुजर रहा है, इसे 1:50000 टोपो सीट में लाल रंग से दर्शाया गया है, इस समरेखण में भूस्खलन होने की सम्भावना न्यूनतम है। एवं कोई भी सेतु की आवश्यकता नहीं है।

**समरेखन नं0 2 :-**

यह समरेखन भारतीय सर्वेक्षण विभाग के मानचित्र पर नीले रंग से दिखाया गया है, यह समरेखन प्रस्तावित समरेखन सं0 1 के चैनेज सं0 1/18 से प्रारम्भ होता है तथा 3 किमी0 के पश्चात समरेखन सं0 1 के चैनेज 3/32 पर मिल जाता है, इस समरेखन में मार्ग की ल0 8.550 किमी0 आयेगी। इस समरेखन पर ग्राम कोठयू के ग्रामवासियों द्वारा खेती युक्त भूमि होने के कारण आपत्ति की गयी है। उक्त समरेखन पर 04 हैयर पिन बैंड आ रहे हैं। इस समरेखन पर अधिक वृक्ष प्रभावित हो रहे हैं। यह समरेखन नाप भूमि, सिविल सोयम भूमि एवं वन पंचायत भूमि से गुजर रहा है।

उपरोक्त दोनों समरेखनों के गुणावगुणों पर विचार करने के उपरान्त समरेखन नं0 1 जो मानचित्र पर लाल रंग से दर्शाया गया है अधीक्षण अभियन्ता, पी0एम0जी0एस0वाई0 वृत्त, लो0नि0वि0, ज्योलीकोट द्वारा अनुमोदित कर स्वीकृति प्रदान की गयी है। भूवैज्ञानिक द्वारा भी समरेखन संख्या 01 को मार्ग निर्माण हेतु उपयुक्त माना गया है।

**उद्देश्य :-**


इस मार्ग के बन जाने से ग्राम कोठयू, मेहरागाँव एवं क्वैराली के निवासियों को यातायात की सुविधा प्राप्त हो सकेगी जिससे इनका समुचित विकास हो सकेगा तथा काश्तकारों को अपनी उपज मण्डीयों तक पहुँचाने में सुविधा होगी साथ ही रोजगार के अवसर भी प्राप्त होंगे।

**संस्तुति :-**

इस प्रकार दोनों समरेखनों पर विचार करने के उपरान्त समरेखन नं0 1 के अनुसार ही वन भूमि प्रस्ताव गठित किये गये हैं। इस समरेखन में कुल सिविल सोयम भूमि 5.310 हैक्टेयर, नाप भूमि 1.800 है0 एवं वन पंचायत भूमि 00.00 है0, कुल वन भूमि 5.310 है0 प्रभावित होगी। उक्त वन भूमि का प्रस्ताव गठित कर वन संरक्षण अधिनियम 1980 के तहत भूमि प्रत्यावर्तन की स्वीकृति हेतु प्रेषित किये जा रहे हैं।

  
सहायक अभियन्ता,

पी0एम0जी0एस0वाई0 खण्ड,

  
अधिसासी अभियन्ता,

पी0एम0जी0एस0वाई0 खण्ड,